



उत्तराखण्ड सरकार
मा.मुख्यमंत्री प्रेस सूचना ब्यूरो
(सूचना एवं लोक सम्पर्क विभाग)
मुख्यमंत्री आवास, न्यू कैंट रोड, देहरादून

E-mail : infodirector.uk@gmail.com
Website : www.uttarainformation.gov.in

देहरादून 29 अगस्त, 2017(सू.ब्यूरो)

प्रेस नोट-04(08/134)

मुख्यमंत्री श्री त्रिवेन्द्र सिंह रावत ने मुम्बई के अन्धेरी पूर्व में आई बाढ़ के कारण फंसे उत्तराखण्ड के लोगों से दूरभाष पर वार्ता की। उन्होंने कहा कि किसी भी प्रकार की समस्या होने पर राज्य सरकार द्वारा प्रभावितों को हर सम्भव मदद दी जायेगी। मुख्यमंत्री श्री त्रिवेन्द्र ने महाराष्ट्र के मुख्यमंत्री श्री देवेन्द्र फडणवीस से फोन पर वार्ता कर उत्तराखण्ड के प्रभावित लोगों को खाद्यान्न, शुद्ध पेयजल एवं ठहरने हेतु उचित व्यवस्था करने हेतु अनुरोध किया।

सूचना एवं लोक सम्पर्क विभाग।

देहरादून 29 अगस्त, 2017(सू.ब्यूरो)

प्रेस नोट-05(08/135)

मुख्यमंत्री श्री त्रिवेन्द्र सिंह रावत ने सीएमआई अस्पताल पहुँचकर पूर्व मुख्यमंत्री श्री हरीश रावत की कुशल क्षेम पूछी। मुख्यमंत्री श्री त्रिवेन्द्र ने उनके शीघ्र स्वास्थ्य लाभ की कामना की। इस अवसर पर मुख्यमंत्री के साथ भाजपा प्रदेश अध्यक्ष श्री अजय भट्ट भी थे।

सूचना एवं लोक सम्पर्क विभाग।

देहरादून 29 अगस्त, 2017(सू.ब्यूरो)

प्रेस नोट-03(08/133)

मुख्यमंत्री श्री त्रिवेन्द्र सिंह रावत, गुरुवार, 31 अगस्त को प्रातः 11 बजे से हल्द्वानी स्थित भाजपा कार्यालय में आम जनता की समस्याओं को सुनेंगे। यह जानकारी मुख्यमंत्री के मुख्य निजी सचिव श्री सुरेश जोशी ने दी।

ज्ञातव्य है कि मुख्यमंत्री श्री त्रिवेन्द्र सिंह रावत ने कुमाऊँ क्षेत्र की जन समस्याओं के निस्तारण हेतु महीने में एक दिन हल्द्वानी स्थित पार्टी कार्यालय में आम जन से मुलाकात करने का निर्णय लिया है। उन्होंने जिले के प्रभारी मंत्रियों को अपने-अपने जिलों में जनसुनवाई कार्यक्रम पूरी जिम्मेदारी तथा गंभीरता के साथ निरंतर संचालित करने के निर्देश भी दिए।

सूचना एवं लोक सम्पर्क विभाग।

देहरादून 29 अगस्त, 2017(सू.ब्यूरो)

प्रेस नोट-02(08/132)

मुख्यमंत्री श्री त्रिवेन्द्र सिंह रावत ने मंगलवार को गाँधी पार्क में राष्ट्रीय खेल दिवस के अवसर पर आयोजित 'रन फॉर उत्तराखण्ड' का हरी झण्डी दिखाकर शुभारम्भ किया। इस अवसर पर सम्बोधित करते हुए मुख्यमंत्री श्री त्रिवेन्द्र ने कहा कि राष्ट्रीय खेल दिवस एक ऐसे खिलाड़ी, मेजर ध्यान चंद की याद में मनाया जाता है जिसने देश की आन बान और शान के लिये जीतोड़ मेहनत की और भारत को हॉकी का सरताज बना दिया। कभी हार न मानना, मुश्किलों में बहाना नहीं बनाना, जुझारूपन, लीडरशिप क्वालिटी जैसी बातें हम मेजर ध्यान चंद के जीवन से सीख सकते हैं। 'रन फॉर उत्तराखण्ड' में नौजवानों एवं बड़ी उम्र के लोगों को भाग लेते हुए देख कर बहुत खुशी हो रही है। हम राज्य के विकास के लिये दौड़ें, हम जो भी करें राज्य के लिये करें, हमारे लिये राज्य का विकास ही सर्वोच्च होना चाहिए। आप लोगों के मजबूत इरादे, जोश और खेल भावना को देखकर ही इस रैली को 'रन फॉर उत्तराखण्ड' नाम दिया गया है।

मुख्यमंत्री ने कहा कि वर्ष 2018 में उत्तराखण्ड में राष्ट्रीय खेल होने हैं। उसकी तैयारियों के लिये आज एक महत्वपूर्ण शुरुवात हुयी है। इसके लिये हम आयोजन स्थलों को भी तैयार कर रहे हैं। बच्चों को बेहतर खेल सुविधाएं मिलें, इस पर सरकार गम्भीरता से काम कर रही है। समय-समय पर ऐसे आयोजन होते रहेंगे, ताकि राज्य राष्ट्रीय खेलों में सर्वोच्च स्थान प्राप्त कर सके। इस वर्ष यह दौड़ उत्तराखण्ड के लिये हो रही है, अगले वर्ष यह दौड़ देश के लिये होगी।

इस अवसर पर खेल मंत्री श्री अरविन्द पाण्डे, कृषि मंत्री श्री सुबोध उनियाल, विधायक श्री गणेश जोशी, श्री हरबंस कपूर, श्री खजानदास, श्री उमेश शर्मा काऊ एवं शूटिंग ट्रेनर श्री जसपाल राणा सहित बड़ी संख्या में स्कूल-कॉलेजों के छात्र-छात्राएं और एनसीसी कैडेट्स उपस्थित थे।

देहरादून 29 अगस्त, 2017(सू.ब्यूरो)

प्रेस नोट-01(08/131)

मुख्यमंत्री श्री त्रिवेन्द्र सिंह रावत ने मंगलवार को रिंग रोड स्थित अप्पर गढ़वाली कॉलोनी में मां नंदा देवी की डोली शोभायात्रा में प्रतिभाग किया। उन्होंने मंदिर प्रांगण में पूजा-अर्चना की तथा राज्य की खुशहाली तथा संपन्नता के लिए प्रार्थना की।

सूचना एवं लोक सम्पर्क विभाग